



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXIII ] THURSDAY, NOVEMBER 24, 2022 / AGRAHAYANA 3, 1944

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૪મી નવેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૨૧મી સપ્ટેમ્બર, ૨૦૨૨ના સરકારી હુકમ ક્રમાંક. કેવી/૨૦૨૨નો ૧૩૫/એનપીએલ/૪૫૨૦૧૯/એમએલએ-૨૫/એમ.નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**ORDER***Under***The Gujarat Municipals Act, 1963****ગુજરાત નગરપાલિકા અધિનિયમ, ૧૯૬૩ હેઠળ****હુકમ****શહેરી વિકાસ અને શહેરી ગૃહનિર્માણ વિભાગ,**

સચિવાલય, ગાંધીનગર, ૨૧મી સપ્ટેમ્બર, ૨૦૨૨.

**ગુજરાત નગરપાલિકા અધિનિયમ, ૧૯૬૩.**

**ક્રમાંક. કેવી/૨૦૨૨નો ૧૩૫/એનપીએલ/૪૫૨૦૧૮/એમએલએ-૨૫/એમ:-** ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૨૧મી સપ્ટેમ્બર, ૨૦૨૨-ના સરકારી જાહેરનામા ક્રમાંક: કેવી ૨૦૨૨ નો ૧૩૩ એનપીએલ/૪૫૨૦૧૮/એમએલએ-૨૫-એમ. હેઠળ, નખત્રાણા જૂથ ગ્રામ પંચાયત (જેનો આમાં હવે પછી, “વિસર્જિત પંચાયતો” તરીકે ઉલ્લેખ કર્યો છે તે)ના સ્થાનિક વિસ્તારોને, નાના શહેરી વિસ્તારો તરીકે જાહેર કર્યા હતા;

અને ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૨૧મી સપ્ટેમ્બર, ૨૦૨૨-ના સરકારી જાહેરનામા ક્રમાંક: કેવી ૨૦૨૨ નો ૧૩૪ એનપીએલ/૪૫૨૦૧૮/એમએલએ-૨૫/એમ. હેઠળ, તારીખ: ૨૧મી સપ્ટેમ્બર, ૨૦૨૨-થી અમલમાં આવે તેમ, સદરહુ નાના શહેરી વિસ્તારની બનેલી તાલુકો-નખત્રાણા, જિલ્લો- કચ્છ-ની નખત્રાણા નગરપાલિકાની રચના કરી હતી;

અને વિસર્જિત પંચાયતોની મિલકતો, હકો અને જવાબદારીઓ નખત્રાણા નગરપાલિકા (જેનો આમાં હવે પછી, “સદરહુ નગરપાલિકા” તરીકે ઉલ્લેખ કર્યો છે તે)ને તબદીલ કરવા જરૂરી છે;

તેથી, હવે, ગુજરાત નગરપાલિકા અધિનિયમ, ૧૯૬૩ (સન ૧૯૬૪ના ગુજરાતના ૩૪મા) (જેનો આમાં હવે પછી, “સદરહુ નગરપાલિકા અધિનિયમ” તરીકે ઉલ્લેખ કર્યો છે તે) ની કલમ ૨૬૬ખ-થી મળેલી સત્તાની રૂએ, ગુજરાત સરકાર, આથી, તારીખ: ૨૧મી સપ્ટેમ્બર, ૨૦૨૨-ના રોજ અને તે તારીખથી અમલમાં આવે તેમ, નીચે મુજબ આદેશો કરે છે:-

૧. વિસર્જિત પંચાયતોના દરો(રટ્સ), વેરા અને ફીના ક્ષેત્રો સહિત ગ્રામ ફંડ મિલકતની વણવપરાયેલી સિલક અને સદરહુ તારીખ પૂર્વે પંચાયતોમાં નિહિત કરેલા તમામ હકો અને સત્તા, તેને અસર કરતા તમામ ચાર્જિસ અને જવાબદારીઓને અધીન રહીને, સદરહુ નગરપાલિકાને નિહિત કરવાના રહેશે;
૨. સ્થાનિક વિસ્તારના સંબંધમાં સદરહુ તારીખની તરત પહેલાં, ગુજરાત પંચાયત અધિનિયમ, ૧૯૮૩ (સન ૧૯૮૩ના ગુજરાતના ૧૮મા) (જેનો આમાં હવે પછી, “પંચાયત અધિનિયમ” તરીકે ઉલ્લેખ કર્યો છે તે) હેઠળ કરેલા, બહાર પાડેલા અથવા મંજૂર કરેલા અથવા કરેલા, બહાર પાડેલા અથવા મંજૂર કરેલા હોવાનું ગણાતી કોઈ નિમણૂક, જાહેરનામું, નોટિસ, હુકમ, યોજના, લાઈસન્સ, પરવાનગી, નિયમ, પેટા-કાયદા અથવા નમૂના અમલમાં ચાલુ રહેશે અને નગરપાલિકા અધિનિયમ હેઠળ કરેલા, બહાર પાડેલા અથવા મંજૂર કરેલા કોઈ નિમણૂક, જાહેરનામું, નોટિસ, હુકમ, યોજના, લાઈસન્સ, પરવાનગી, નિયમ, પેટા-કાયદા અથવા નમૂનાથી રદ કરવામાં અથવા ફેરફાર કરવામાં ન આવે ત્યાં સુધી, નગરપાલિકાના સંબંધમાં કરેલા, બહાર પાડેલા અથવા મંજૂર કરેલા હોવાનું ગણાશે;
૩. સ્થાનિક વિસ્તારમાં, સદરહુ અધિનિયમ હેઠળ વસૂલવામાં આવતો કોઈ વેરો, ફી અથવા ઉપકર (સેસ) રદ કરવામાં અથવા ફેરફાર કરવામાં ન આવે ત્યાં સુધી, રાજ્ય સરકાર અથવા વિસર્જિત પંચાયતો દ્વારા સદરહુ તારીખની તરત પહેલાં વસૂલવામાં આવતો હોય તેવો કોઈ વેરો, ફી અથવા (ગુજરાત પંચાયત અધિનિયમ, ૧૯૮૩ની કલમ ૨૦૩ હેઠળ વસૂલવામાં આવતો સેસ (ઉપકર) ન હોય તેવા) ઉપકર (સેસ) નગરપાલિકામાં વસૂલવાનો ચાલુ રહેશે;
૪. સ્થાનિક વિસ્તારમાં, તાલુકા પંચાયત અથવા જિલ્લા પંચાયત દ્વારા સદરહુ તારીખની તરત પહેલાં વસૂલવામાં આવતા કોઈ વેરો, ફી અથવા ઉપકર (સેસ) અથવા સદરહુ તારીખની તરત પહેલાં પંચાયત અધિનિયમની કલમ ૨૦૩ હેઠળ રાજ્ય સરકાર દ્વારા વસૂલવામાં આવતો ઉપકર (સેસ), નાણાકીય વર્ષ કે જેમાં સદરહુ તારીખ આવે છે તે નાણાકીય વર્ષ પૂરું થયા પછી, સદરહુ નગરપાલિકામાં તે રીતે વસૂલ કરવાનું બંધ થશે, તે સિવાય નાણાકીય વર્ષના અંતે તેવા વેરો, ફી અથવા ઉપકર (સેસ) બાકીના સંબંધમાં, ગુજરાત સામાન્ય કલમ અધિનિયમ, ૧૯૦૪ (સન ૧૯૦૪ના મુંબઈના ૧લા)ની કલમ ૭ની જોગવાઈઓ લાગુ પડશે.
૫. વિસર્જિત પંચાયતોના સંબંધમાં, સદરહુ તારીખની તરત પહેલાં, પંચાયત અધિનિયમ હેઠળ કરેલા અથવા પ્રમાણિત કરેલા તમામ અંદાજો, આકારણીઓ, આકારણીઓની યાદીઓ, મૂલ્યાંકન અથવા માપણીઓ, નગરપાલિકા અધિનિયમ હેઠળ કરેલા અથવા પ્રમાણિત કરેલા હોવાનું ગણાશે;
૬. સદરહુ તારીખની તરત પહેલાં અને તે તારીખે અસ્તિત્વમાં હોય તેવા, વિસર્જિત પંચાયતો દ્વારા અથવા તેના વતી થયેલા તમામ દેવા અને જવાબદારીઓ અને કરેલા તમામ કરારો, નગરપાલિકા અધિનિયમ હેઠળ સદરહુ નગરપાલિકા દ્વારા થયેલા અથવા કરેલા હોવાનું ગણાશે;

૭. સદરહુ તારીખની તરત પહેલાં, વિસર્જિત પંચાયતોમાં કામે રાખેલા તમામ અધિકારીઓ અને કર્મચારીઓ, નગરપાલિકા અધિનિયમ હેઠળ સદરહુ નગરપાલિકાના નિયંત્રણ હેઠળના અધિકારીઓ અને કર્મચારીઓ ગણાશે અને સદરહુ તારીખે તેઓ જે પગાર અને ભથ્થાં મેળવવાને હકદાર અથવા પાત્ર હોય તે પગાર અને ભથ્થાં મેળવશે અને તેવી સેવાની શરતોને અધીન રહેશે:
- પરંતુ રાજ્ય સરકાર, પોતાના અભિપ્રાય પ્રમાણે, સદરહુ નગરપાલિકાની સેવાની આવશ્યકતાઓ માટે જરૂરી અથવા યોગ્ય ન હોય તેવા કોઈ અધિકારી અથવા કર્મચારીની સેવા, આવા અધિકારી અથવા કર્મચારીને તેના રોજગારની બોલીઓ અનુસાર આપવી જરૂરી હોય તેવી નોટિસ આપીને, સમાપ્ત કરી શકશે;
૮. સદરહુ તારીખે, વિસર્જિત પંચાયતો સમક્ષ અનિર્ણિત રહેલી તમામ કાર્યવાહીઓ, નગરપાલિકા અધિનિયમ હેઠળ સદરહુ નગરપાલિકાને તબદીલ થયેલી હોવાનું ગણાશે;
૯. સદરહુ તારીખે, વિસર્જિત પંચાયતો સમક્ષ અનિર્ણિત રહેલી તમામ અપીલોનો, વ્યવહાર્ય હોય ત્યાં સુધી, તે ફાઈલ કરી હોય ત્યારે સદરહુ સ્થાનિક વિસ્તાર નગરપાલિકા અધિનિયમ હેઠળ સદરહુ નગરપાલિકા જ હોય તેમ નિકાલ કરવો જોઈશે;
૧૦. સદરહુ તારીખે અનિર્ણિત રહેલી, વિસર્જિત પંચાયતો દ્વારા અથવા તેના વતી ચલાવેલી તમામ ફરિયાદો અને તેવી વિસર્જિત પંચાયતો અથવા વિસર્જિત પંચાયતોના કોઈ અધિકારી દ્વારા અથવા તેમના વિરૂદ્ધ શરૂ થયેલા તમામ દાવા અથવા અન્ય કાયદાકીય કાર્યવાહીઓ, નગરપાલિકાની રચના ન થાય ત્યાં સુધી, કામચલાઉ નગરપાલિકા દ્વારા અથવા તેની વિરૂદ્ધ ચાલુ રહેશે.

ગુજરાતના રાજ્યપાલશ્રીના હુકમથી અને તેમના નામે,

**શબાના કુરેશી,**

સરકારના નાયબ સચિવ.

-----

